

רבי אביגדור ענטפערט...

שאלות פונעם המון עם אין אלע ענינים פון יהדות, השקפה, עצות,
און נאך, וואס זענען געענטפערט געווארן דורך

הגה"צ חיימא דיהודאי, הרב
רבי אביגדור מיללער זצ"ל

ביי די בארימטע ליל שישי שיעורים

ענטפער:

פראגע

**איר האט שוין אסאך מאל
דערמאנט אז מיר דארפן
ארויסקוקן צו זיצן אין גן
עדן מיט די קרוין פון דעת
וואס מיר האבן קונה געווען
אויף דער וועלט, ווייל דאס
איז די גרעסטע תענוג וואס
ס'איז דא. אבער קען דען
נישט זיין אז צו זיצן מיט
א קרוין אויפ'ן קאפ און
נהנה זיין מזיו השכינה איז
לאנגווייליג אין פארגלייך
צו די גלוסטיגע און פיזישע
ערפארונגען וואס מיר האבן
אויף דער וועלט?**

צי ס'קען נישט זיין אז די הרגשות פון תענוג אין עולם הבא איז
שוואכער ווי די הרגשות פון הנאה וואס מיר האבן אויף דער וועלט,
די פיזישע הרגשות פון די חושים?

און דער ענטפער איז ווי פאלגענד: רבי ישראל סאלאנטער
האט אמאל געזאגט אזוי: פארוואס ווען מען קלאפט אויפ'ן
פינגער מיט א האמער טוט עס ווי – עס טוט זייער שטארק ווייל
אבער ווען מען הערט מוזיק, מאכט עס פרייליך. אסאך מאל
זינגט מען אפילו מיט מיט די מוזיק. פארוואס זאל עס נישט זיין
פארקערט? אז ווען מען קלאפט אויף די האנט מיט א האמער,
זאל עס געבן א געשמאקע געפיל וואס מאכט דעם מענטש זינגען
מיט פרייליכקייט? און ווען מען הערט מוזיק זאל עס וויי-טון אזוי
שטארק ווי מהאקט מיט א האמער אויפ'ן קאפ? פארוואס נישט?

דער ענטפער איז – זאגט רבי ישראל, אז דער בורא האט
געמאכט הרגשות פאר א צוועק. עס איז נישט דא אזא זאך ווי
שפירן בעצם, דער אויבערשטער האט פשוט אזוי געמאכט. זיי
זענען פאבריצירט דורך דעם בורא. ווען מען האקט די האנט מיט
א האמער, האט ער געמאכט אז ס'זאל וויי-טון. פארוואס ווייל
אסאך מאל רעדסטו צו דיין שכן בשעתו דו האקסט מיט'ן האמער,
און דו האקסט אריין אין דיין האנט, און אויב עס וואלט נישט וויי-
געטון וואלטסטו עס נישט באמערקט און ווען דו וואלטסט געענדיגט

האקן וואלטסטו געזען אז עס איז נישט איבערגעבליבן קיין פינגער. און עס טוט ווייטער ווי כדי דיר צו דערמאנען צו גיין צום
דאקטאר אדער צו נעמען דעם מעדיצין. אבער אלע הרגשות זענען דעם אויבערשטנס – ער מאכט אז עס זאל אזוי שפירן.

אלזא, אויב דער אויבערשטער קען דיר מאכן פרייליך פורים; לאמיר זאגן איר האט א מוזיק-באנד אין הויז; עס איז פורים
און דו ביזט האלב אנגעטרונקען; עס שפילט לעבעדיגע מוזיק און דו טאנצט מיט חברים – אה! – א גאנץ יאר פרייליך! פורים!
עס גיבט דיר שמחה פאר'ן גאנצן יאר! אבער דאס אלעס איז פשוט פאבריצירטע שמחה, ווייל דער אמת איז אז ס'איז דא א
שיעור וויפיל מוזיק מען קען טעלארירן. עס איז דא אן ענדע וויפיל וויסן מען קען טרונקען; א סוף צו וויפיל מען קען טאנצן. דער
אויבערשטער האט געמאכט א גבול אויף דער וועלט. אבער אין עולם הבא איז נישט דא קיין גרעניץ.

”כשם שהקדוש ברוך הוא נותן לרשעים כח לסבול” – פונקט ווי דער אויבערשטער וועט געבן כח פאר די רשעים צו ליידן
זייער עונש, ”כך נותן כח לצדיקים” – די זעלבע וועט ער געבן ספעציעלע שטארקייט פאר די צדיקים צו קענען הנאה האבן פון די
גליקליכקייט. און ער גיבט ענדלאזע כוחות צו שפירן די תענוגים, נייע חושים צו וואס מיר זענען געווען גענצליך אומבאוויסטיג
אויף דער וועלט. הקב"ה איז מחדש נייע וועגן פון הנאה, נייע מהלכים פון שפירונגען, געפילן און נייע חושים.

אויף דער וועלט האבן מיר בלויז 5 חושים, אבער לאמיר זאגן איר וואלט געהאט טויזנט חושים, און יעדע איינס האט
געקענט הנאה האבן פון אנדערע סארט תענוגים – מען קען זיך ניטאמאל אנהייבן פארצושטעלן וויפיל דער אויבערשטער איז
ביכולת צו געבן אויב ער וויל אונז געבן א תענוג וואס איז די גרעסטע פון אלע תענוגים וואס קען נאר זיין.

און דערפאר, זארגט אייך נישט. איר גאראנטיר אייך אז ווען איר קומט אן אהין וועט איר פארשטיין אז דאס איז די גרעסטע
תענוג וואס קען נאר זיין. (432#)

ענטפער:

פראגע

מעג מען פיינט האבן גוים?

איר דארפט וויסן אז דאס איז א שאלה וואס קומט נישט אויף ביי אידן. אידן רעדן קיינמאל נישט וועגן פיינט האבן גוים. און איר וועל עס ערקלערן.

ס'איז אמת אז ס'איז דא א מצוה פון "זאהבת לרעך כמור" – מען דארף לייב האבן א צווייטן איד. עס מיינט אז ס'איז נישט דא קיין מצוה לייב צו האבן א נישט-איד. ס'איז בכלל נישט קיין מצוה לייב צו האבן א נישט-איד. אבער אודאי האט קיינער נישט געזאגט פיינט צו האבן קיינעם! ווייל פיינטשאפט איז א זאך וואס שעדיגט דעם מענטש אליינס. מען קען פשוט נישט האסן און האסן און האסן, און ווערן א האסנעדער מענטש. די נאטור טוישט זיך. אויב א מענטש מורמלט כסדר קללות אויף גוים פאר גארנישט, ווערט ער א מושחת במידות.

אנשטענדיגע אידן זענען גוטהארציג און העפל'יך צו יעדן! "אמרו עליו על רבן יוחנן בן זכאי שלא הקדימו אדם שלום מעולם" – מען האט געזאגט אויף רבי יוחנן בן זכאי אז קיינער האט אים קיינמאל נישט באגריסט אויפ'ן גאס, בעפאר ער האט זיי באגריסט. ער איז אייביג געווען דער ערשטער צו גריסן. "זאפילו נכרי בשוק" – אפילו א גוי אויפ'ן גאס; ווען ער האט באגעגנט א גוי איז ער געווען דער ערשטער אים צו גריסן. דאס איז העפליכקייט. דאס איז וויאזוי א איד פירט זיך אויף.

דער חפץ חיים איז אזוי געווען. אין ראדין זענען געווען זייער קליינע טראטארן – עס איז נישט געווען גענוג פלאץ פאר צוויי מענטשן צו גיין זייט-בזייט, איז ווען עמיצער איז געקומען אויפ'ן טראטאר, פלעגט דער חפץ חיים אראפגיין און דורכלאזן דעם אנדערן מענטש. ער האט אוועקגעגעבן דעם טראטאר.

איינמאל איז ער געגאנגען אויפ'ן גאס און א רוסישער גענעראל איז דורכגעגאנגען, און דער חפץ חיים איז אראפ פונעם טראטאר. האט דער רוסישער גענעראל זיך אנגערופן "אלטער מענטש, פארוואס רוקסטו זיך פאר מיר? דו גיבסט אוועק דעם דורכגאנג פאר מיר, א יונגער מענטש?"

האט דער חפץ חיים געזאגט, "איך טו עס פאר יעדן."

האט דער גענעראל געזאגט, "דו גייסט לאנג צוליב דעם." דאס איז א ברכה פון א רוסישן גענעראל...

דער אמת איז אז אידן זענען אייביג גוטהארציג צו יעדן איינעם; נאר די מצוה פון לייב האבן א איד איז א ספעציפישע מצוה וואס איז בלויז פאר אידן. מען דארף נישט לייב האבן קיין נישט-אידן.

אבער צו זיין גוט צו יעדן, איז בכלל נישט קיין שאלה. ס'איז נישט קיין איסור פון "לא תחנם." לא תחנם מיינט צו טון טובות פאר גארנישט; דאס טאר מען נישט טון. אבער פאר דיין אייגענע תועלת, טובות פאר דיין אייגענע עבודת המדות קען מען יא טון. און יעדע זאך וואס מען טוט פאר גוים מיט די כונה צו פארבעסערן די אייגענע כאראקטער איז א גוטע זאך צו טון, ווייל מטוט עס פאר זיך אליינס. (#630)



ענטפער:

פראגע

דארף מען זיין "אפען מיינדעד" – האבן אן אפענעם מח – אדער נישט?

דער ענטפער איז אזוי: אויב דיין מח איז פארמאכט און איז נאר אפן צו די נושא פון השי"ת און די תורה, דאס איז די מערסטע "אפען מיינדעד" וואס איז שייך. אויב דיין מח איז אפן צו סיי-וואס עס קומט אריין, איז עס די מערסטע פארמאכטע מח וואס איז דא. ווייל לאמיר זאגן דיין מח איז אפן צו אלעם, איז סיי-וואס דו הערסט קומט אריין אין דיין מח. וואס איז די רעזולטאט? אלע סארט שמוץ קלויבט זיך צאם אין דיין מח, אלע סארט נארישקייטן, אלזא איז גארנישט דא

אין דיין מח.

אבער ווען די מח איז אייביג פול מיט השי"ת, פול מיט תורה, פון מיט געוויבענע מחשבות, פול מיט "בחינה", פון מיט תורה געדאנקען; האסטו א פארמאכטע מח; גארנישט קען נישט אריינקומען חוץ גוטע זאכן.

איך וועל אייך געבן א משל. א באנק קאמער איז א פארמאכטע פלאץ. ס'איז גארנישט דא דארט חוץ גאלד, זילבער און גרינע באנקנאטן. איר ווילט אן אפענע פלאץ, גיי ארויס פון די באנק, שטעל דיך אפ ביים סווער און קוק אראפ. דארט איז אן אפן פלאץ. וואס איז וויכטיגער?



די שאלות ותשובות זענען איבערגעטייטשט געווארן אויף אידיש לזכות את הרבים. צו באקומען טעגליך אין אימעיל די ארגינעלע שו"ת (ענגליש), און סוף וואך א פולע שמועס אויף די פרשה, שיקט א פארלאנג צו Signup@TorasAvigdor.org. אדער גייט צו torasavigdor.org. צו באקומען א שו"ת וועכנטליך דורך תלמידי הרב אברהם טיקאצקי שליט"א, שיקט א פארלאנג צו tikotzky@gmail.com.
 Simchas Hachaim Publishing (SHP) is the official publisher of Rabbi Avigdor Miller's books and lectures
 SHP is a project of Yeshiva Gedolah Bais Yisroel. Visit us at simchashachaim.com

אין אלע ספרים געשעפטן!




הונדערטער פראגעס און ענטפערס

אין אלע תחומי החיים לויט די ריינע תורה השקפה
צוזאמגענומען אין איין באנד

פאר גרעסערע באשטעלונגען, האלסעיל און מוסדות התורה, דופט: 845-625-2973

שדייבט אייך איין צו באקומען די הערליכע גליונות קונטרסים וועבענטליך אויף אימעיל



\$1
א וואך
מועד'ס \$3

ברילאנטענע און אייגנארטיגע גליונות קונטרסים, היימיש און געשמאק

זיך איינצושרייבן רופט מערכת להתענג: 845-662-2782

אדער שיקט אן אימעיל צו Subscribe@Lehisaneg.com

באשיינט אייער שמה, שבת התוועדות

- סידורים

- חומשים

- זמירות

- גליונות

קאסטום לויט אייער געשמאק



צו באשטעלן רופט:

מערבית להתענג 845-662-2782

אדער שיקט אן אימעיל צו Lehisaneg@Lehisaneg.com

די דאזיגע גליון ערשיינט וועכנטליך אין די הערליכע קונטרסים
עונג שבת/גוט שבת ש"ע" מערכת להתענג

צו באקומען די קונטרסים אויף אימעיל פאר בלוז \$1 א וואך קליקט אויפן פאלגענדע לינק

<http://goo.gl/forms/S8Ozcj4K1>

אדער שיקט אן אימעיל צו Subscribe@Lehisaneg.com

(אויף אונזער אימעיל ליסטע ווי אויך אויף לדעת, ערשיינט די גליון מיט צוויי וואכן אפגערוקט)

כל טוב